

27 ta' Mejju, 1946.

Imhallfin :

Is-S.T.O, Sir George Borg, Kt., M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Carmela Cassar *versus* Francesco Spiteri

**Lokazzjoni — Cessjoni — Twellija — Hanut —  
Skrittura Privata — Art. 1552 (1) tal-Kodiċi Ċivili,  
u art. 683 tal-Kodiċi tal-Proċedura Ċivili.**

*Iċ-cessjoni, jew twellija, ta' lokazzjoni ta' hanut bierz tkun tiswa  
hemm bżonn li tirriżulta bil-miktub.*

*Jekk l-iskrittura gġib il-firma biss ta' cedent tkun valida kemm il-  
darba iċ-cessjonarju jkun eżegwizxa l-obbligazzjoni tiegħu.*

*Jekk l-iskrittura tkun firmata minn kadd iehor b'inkariku tač-čedent tista' tingieb bi prova bhala kitba privata.*

Il-Qorti, — Rat ič-čitazzjoni quddiem il-Qorti tal-Kummerč tal-Maestà Tieghu r-Re, li biha l-attriçi, wara li qalet li l-imsemmi Alfonso Cassar fil-15 ta' Jannar 1935, kien is-sulloka lill-konvenut, ghal žmien tmien snin, il-hanut li qiegħed Hal Qormi, no. 109, Strada Rjali San Giorgio, bil-permess ta' parrukkier. bl-intiža li wara li jiddekorri l-perijodu konvenut il-konvenut kellu jerga' jirrilaxxa l-hanut a favur ta' l-imsemmi Alfonso Cassar u jdawwar il-permessi fuqu; u li ž-žmien ta' dina s-sullokazzjoni għalaq fl-14 ta' Jannar, 1944, u l-konvenut irrifjuta li jirrilaxxa l-fond a favur ta' l-attriçi; talbet illi l-konvenut, fi žmien qasir u perentorju li għandu jiği lili prefiss minn din il-Qorti, jiği kundannat jizgombra mill-hanut fuq imsemmi li qiegħed f'Hal Qormi, nru. 109, Strada Rjali San Giorgio, u jhallih liberu a favur ta' l-istess attriçi; salvi drittijiet oħra ta' l-attriçi, kompriži dawk rigwardanti d-danni li qiegħed jarrekalha l-konvenut. Bl-ispejjež;

*Omissis;*

Rat is-sentenza mogħti'a mill-Qorti tal-Kummerč tal-Maestà Tieghu r-Re fit-12 ta' Frar 1946, li biha giet respinta t-talba ta' l-attriçi u gie dikjarat illi, jekk stess lill-konvenut saret sullokazzjoni tal-hanut u sarlu bejgħ ta' l-oġġetti li kien hemm fih (dana li però ma rriżultax, peress li rriżulta li sarit-lu twelliija tal-hanut), dik il-Qorti ma kienetx tkun kompetenti, bl-ispejjež kontra l-attriçi; wara li dik il-Qorti kkunsidrat;

Illi l-attriçi tippretendi illi saret sublokazzjoni tal-hanut favur il-konvenut ghal erba' snin di fermo u erba' snin di rispetto, li għalqu, u għalhekk qiegħda titlob il-hanut lura; illi però mill-provi rriżulta illi kien hemm twelliija tal-hanut favur il-konvenut bil-prezz ta' £20, li fiha kien kompriž il-prezz tal-mobbli tal-hanut. Mill-provi rriżulta li anki l-ličenza tal-Pulizija daret meta saret it-twelliija favur it-tifel tal-konvenut. Sid il-kera.....;

Illi għalhekk it-talba hija infondata;

Illi anki jekk stess, għall-grazzja ta' argument, il-konvenut x'tara biss l-ghodda u l-mobbli tal-hanut, b'mod illi jibqa' biss il-hanut wahdu, allura f'dan il-każ l-attriċi lanqas tista' tiżgombra lill-konvenut, peress illi l-fond huwa hanut u ma hemmx ir-raġunijiet li trid il-liġi għall-iżgumbrament. F'dan il-każ kompetenti kien ikun il-Board tal-Kera;

Rat in-nota ta' l-appell ta' l-attriċi u rat il-petizzjoni tagħha fejn talbet illi s-sentenza fuq insemnija tiġi revokata billi tiġi milqugħa d-domanda tagħha; bl-ispejjeż taż-żewġ istanzi kontra l-konvenut;

*Omissis;*

**Ikkunsidrat;**

Illi l-pretensjoni ta' l-appellanti hija li ssullokat il-hanut insemni fiċ-ċitazzjoni għal tmien snin; u billi dawn għaddew qiegħda titlob li terġa' tiegħu lura. Meta sar il-ftehim fuq dan il-hanut kien preżenti x-xhud Gioacchino Cardona, li b'inkariku tal-kontraenti għamel l-iskrittura li tinsab eżibita fil-fol. 6 tal-proċess. F'dik l-iskrittura jingħad biss li saret it-twellija tal-hanut a favor ta' l-appellat, u s-sullokazzjoni għal żmien tmien snin pretiża mill-appellanti mhix insemnija. Kieku sar dan il-ftehim mhux preżumibili li l-partijiet kienu sejrin iħalluh barra meta huma inkarikaw lil Cardona biex jagħmel l-iskrittura fuq insemnija. Dik il-pretiża sullokazzjoni għalhekk ma tirriżultax li saret bil-miktub kif trid il-liġi taht piena ta' nullità (art. 1277 (c) tal-Kodiċi Ċivili); u l-konsegwenza ta' dik in-nullità hija l-inammissibilità ta' kwalunkwe azzjoni minnha dipendenti (ara sentenza ta' dima l-Qorti, 16 ta' Marzu 1921, in re "Sant Manduca vs. Pullicino"; 19 ta' Novembru 1924, in re "Portelli vs. Apap"; u 24 ta' April 1936, in re "Cianciabella vs. Saċerdot Zammit");

**Ikkunsidrat;**

Illi fit-trattazzjoni orali għiet sollevata l-kwistjoni tal-validità tat-twellija ta' dak il-hanut, billi ingħad li ma sarefx bil-forma li trid il-liġi. Ma hemmx dubju li dik it-twellija, jew ahjar ċessjoni, ta' lokazzjoni, biex tkun tiswa hemm bżonn li tirriżulta bil-miktub (art. 1552 (1) Kodiċi Ċivili), billi dik il-kitba hija meħtieġa mhux "ad probationem tantum", iżda

"ad solemnitatem" (ara sentenza ta' dina l-Qorti ta' l-24 ta' Frar 1933, in re "Giuditta Camilleri vs. Michele Camilleri"). L-appellat isostni li dik il-kitba teżisti, u hija d-dokument eżibit fil-foj. 6 tal-proċess. Dan id-dokument iġib biss il-firma "per Alfonso Cassar, Gioacchino Cardona";

Ikkunsidrat;

Illi, kif irriteriet din il-Qorti bis-sentenza tas-17 ta' Ottubru 1942, in re "Imbroli vs. Lanzon", "la cessione, come la vendita, è un contratto sinallagmatico; pur non di meno la convenzione può da bilaterale divenire unilaterale ove nel momento della redazione dell'atto una delle parti abbia eseguito l'obbligazione impostale nel contratto; e nonne valida la scrittura di cessione ancorchè fosse munita della sola firma del cedente che ne rimase solo obbligato". Fil-każ ta' għall-obbligu tiegħu bil-hlas ta' £20, u għallhekk, skond ma ġie ritenut b'dik is-sentenza, l-iskrittura hija valida jekk iġġib il-firma ta' cedent wahdu;

Illi veru huwa illi din il-Qorti in re "Vella vs. Carroll" fir-12 ta' Gunju 1944 (App. Inf.), u anki f'sentenzi oħra, irriteriet illi fil-każ ta' lokazzjoni (f'ċerti każijiet) hemm bżonn ta' l-iskrittura u din għandha tiġi firmata miż-żewġ partijiet taht piena ta' nullità; iżda dan sar in applikazzjoni ta' dak li jgħid u jipponi l-art. 1277 tal-Kodiċi Civili, fejn l-istess artikolu, sotto-sezzjoni 2, iġid kif għandha tkun dik l-iskrittura għal dawk il-kuntratti enumerati f'dak l-artikolu, u fosthom il-lokazzjoni; u espressament iġid:— "Where, in the case of a private writing, the writing is not signed by each of the parties thereto, it must be attested in the manner prescribed in section 634 of the Code of Organisation and Civil Procedure";

Mentri fil-każ preżenti kien hemm ċessjoni li skond l-art. 1552 (1) tal-Kodiċi Civili trid l-iskrittura, iżda din id-dispożizzjoni ma taqax taht dak li jgħid l-imsemmi artikolu 1277 ta' l-istess liġi; u għallhekk huwa applikabili dak li rriteriet din il-Qorti fl-24 ta' Ottubru 1924, fis-sentenza fuq imsem-mija;

Ikkunsidrat;

Illi dik il-kitba, kif diġà ngħad, ma ġġibx il-firma ta' cedent Alfonso Cassar, iżda dik ta' Gioacchino Cardona għall-istess Alfonso Cassar. Mix-xhieda ta' Limsemmi Cardona (fol. 10) rriżulta li huwa kiteb u firma dik l-iskrittura b'inkariku ta' cedent Alfonso Cassar, u għalhekk tista' tingħeb b' prova bhala kitba privata, kif ġie argumentat mid-dispożizzjoni ta' l-art. 633 tal-Kodiċi tal-Proċedura Ċivili;

Ikkunsidrat;

Illi għar-raġunijiet fuq miġjuba l-appell ma jistax jiġi milqugħ u s-sentenza ta' l-Ewwel Qorti jisthoqqlha tiġi konfirmata;

Għaldaqshu kk;

Tirrespingi l-appell u tikkonferma s-sentenza mogħtija mill-Qorti tal-Kummerċ tal-Maestà Tiegħu r-Re fit-12 ta' Frar 1946, bl-ispejjeż kontra l-attriċi appellanti.